

اندلس کا رازی خانوادہ مؤرخین

ظہور احمد اظہر

اسلامی اندلس کی میاسی اور ادبی تاریخ بڑی دلچسپ اور عبرت آموز ہے۔
یہ جتنی دلچسپ اور عبرت آموز ہمارے لئے ہے اتنی ہی غیروں کے لئے بھی۔
سب حیران ہیں کہ ایک ایسی عظیم قوم جس نے اپنے اصلی وطن سے ہزاروں
میل دور سمندر پار ایک ایسی عظیم الشان سلطنت قائم کی جس کی میاسی، ثقافتی
اور علمی روایات انسانی تاریخ کا ایک قابل فخر کارنامہ ہیں، ایک ایسی سلطنت
جس کی میاسی ہیبت اور فوجی قوت و برتری سے ایک عالم لرزہ برانداز تھا اور
جس کی اندروفی خوشحالی کا یہ عالم تھا کہ بقول ڈوزی اسلامی اندلس کی
خوشحال قوم کا ہر ہر فرد لکھنا پڑھنا جانتا تھا، (قرون وسطی کی کسی قوم
کے بارے میں کسی جانبدار مؤرخ کی یہ رائے بڑا وزن رکھتی ہے، اسی ایک
بات سے اسلامی اندلس کی عظمت کا اندازہ ہو سکتا ہے) تعجب ہے کہ اتنی
عظیم قوم اس خطہ ارضی سے یوں محو ہو گئی جیسے کبھی تھی ہی نہیں اور
آج اگر اس خطے میں اس کی عظمت رفتہ کے شواہد و آثار موجود نہ ہوتے تو
دنیا اسے من گھٹرت افسانہ سمجھتی۔ اسلام کی تاریخ میں اور کوئی ایسا خطہ
نظر نہیں آتا جہاں مسلمانوں کا نام و نشان تک باقی نہ ہو۔ یہ تو ہوا کہ
مسلمانوں کی سلطنت اور اقتدار ختم ہو گیا مگر جہاں جہاں مسلمان گئے اور
سلطنتیں قائم کیں، وہاں آج تک مسلمان موجود ہیں۔ اسلامی اندلس ایک منفرد
مثال ہے۔ یہی وجہ ہے کہ اسلامی اندلس کی تاریخ دلچسپ ہونے کے ساتھ ساتھ
بڑی عبرت آموز بھی ہے۔

باوجود اس کے کہ اندلس کے مسلمانوں نے آئے صدیوں کے دوران علوم و

معارف کے جو ذخائر جمع کئے تھے ہسپانیہ کے متعصب عیسائیوں نے انہیں جلا کر خاکستر کر دیا، لیکن ان کی دست بر سے جو کچھ بچ گیا وہ بھی ایک قابل فخر سرمایہ سے کسی طرح کم نہیں۔ خصوصیت کے ساتھ اندلس کی سیاسی اور ادبی تاریخ کے بارے میں مطبوعہ اور غیر مطبوعہ مواد کافی موجود ہے۔ اندلس کی سیاسی اور ادبی تاریخ کو محفوظ کرنے کی شاندار روایت قائم کرنے کا سہرا اسلامی اندلس کے سب سے پہلے مؤرخ محمد بن موسی الکنائی الرازی اور اس کی اولاد کے سر ہے۔ حقیقت یہ ہے کہ اس خانوادہ "مؤرخین" کا ہم پر اتنا بڑا احسان ہے جسے کبھی فراموش نہیں کیا جا سکتا۔ بعد میں آنے والے تمام اندلسی مؤرخ جغرافیہ دان اسی خاندان کے خوشہ چین ہیں اور ان کو سب نے اپنا سرج و رہنماء تسلیم کیا ہے۔ ہم اس خانوادہ "مؤرخین" کی علمی خدمات پر ایک نظر ڈالتے ہیں:

محمد الرازی

اندلسی مؤرخین کے اس خاندان میں سلسلہ تین پشتون تک پکر بعد دیگرے ایسے صاحب علم و فضل تاریخ نگار پیدا ہوتے رہ جن کی تصانیف اور جمع کردہ معلومات بعد کے مؤرخین کے لئے بنیادی مواد کا کام دیتی رہیں۔ باپ پیشے اور بوئے نے فتح اسلامی سے لے کر چوتھی صدی ہجری کے آخر تک کی ابتدائی تاریخ کو بڑی تفصیل اور جامعیت کے ساتھ محفوظ کر دیا ہے۔

مؤرخین کے اس خاندان کا جد امجد اور اسلامی اندلس کا سب سے پہلا مؤرخ محمد بن موسی بن بشیر بن جناد بن نقیط الکنائی الرازی خالص عرب خاندان سے تعلق رکھتا تھا جو عہد اسلام میں ایران کے مشہور شہر "ری" میں آ کر آباد ہو گیا تھا۔ فتح کے موقع پر اسلامی لشکر کے جو دستے مختلف جہنٹے انہائے اندلس میں داخل ہوئے تھے ان میں بنو کنانہ کے لوگ بھی بڑی تعداد میں شامل تھے اور انہوں نے اندلس میں اپنی مستقل بستیاں آباد

کر لی تھیں۔ انہی بستیوں میں سے ایک بستی "وقش" تھی ۱ جس نے کنانی خاندان کے بڑے بڑے فضلاء اور اعیان کو جنم دیا۔ ان میں امام ابوالولید هشام بن احمد الوقشی، ان کا بھتیجا ابو جعفر احمد بن عبد الرحمن الوقشی اور مشہور سیاح ابن جبیر کے نام بہت متاز حیثیت ۲ رکھتے ہیں (ابن جبیر ابو جعفر الوقشی کا داماد بھی تھا) ایک تو قبیلے کے لوگوں کی کشش نے دوسرے اندلس کے اموی حکمرانوں کی علم دوستی نے محمد الرازی کو دیار اندلس سے رغبت اور دلچسپی پر مجبور کر دیا۔ چنانچہ تیسرا صدی ھجری کے وسط (قریباً ۲۰۱/۵ ۸۶۳ء) میں وہ پہلی بار مشرق سے اندلس میں وارد ہوا۔ وہ ایک تاجر تھا اور تجارت کی غرض سے ہی وہ اندلس میں آیا تھا لیکن خدا نے اسے علم و ادب اور خطابت و فصاحت لسانی میں جو اعلیٰ صلاحیت اور بلند مقام ۳ عطا کیا تھا اس کی بدولت نہ صرف یہ کہ اندلس کے علمی و ادیبی حلقے اس کے گروہیہ ہو گئے بلکہ اندلس کے اموی حکمران بھی اس کے علم و فضل کے معترف ہو گئے۔ اموی شہزادہ محمد اول بن عبد الرحمن (۲۴۳ تا ۲۵۰/۵ ۸۸۷ء) اس سے بہت محبت و احترام سے پیش آتا تھا اور اس پر بہت اعتماد کرتا تھا۔ بارہا اس نے محمد الرازی کو سلاطین مشرق کے علاوہ اندلس کے بعض حکمرانوں کے ہاں اپنا سفیر بنا کر بھیجا۔ محمد اول کا بیٹا شہزادہ المنذر بھی اس کا بھی حد احترام کرتا اور ہمیشہ اس پر اعتماد کرتا تھا۔ ریبع الآخر ۵۲۳ (۸۸۶ء) میں اسی شہزادہ المنذر کی سفارت کے سلسلے میں البیر سے واپس آنے ہوئے رازی کا انتقال ہوا ۴ ۔

محمد الرازی جب اندلس میں وارد ہوا تو قرطبه اور دیگر علمی مرکز ہر مشہور اندلسی عالم، محدث، فقیہ اور مؤرخ عبد الملک بن حبیب السلمی کے شاگرد چھائے ہوئے تھے۔ رازی کو چونکہ تجارت و سیاحت سے دلچسپی تھی اس لئے قدرتی طور پر اس نے اندلس کے جغرافیائی اور تاریخی حالات کے علاوہ اس کی فتح کے واقعات میں گہری دلچسپی لی۔ اندلس میں موسی بن نصیر کے

داخلے سے لے کر واپسی تک کے وہ تمام واقعات بڑی محنت سے مرتب کئے جو اس نے این حبیب الاسلامی کی روایت میں اس کے شاگردوں سے سنے تھے، خصوصیت کے ساتھ اس نے عسکر اسلام کے ان دستون کے اندلس میں داخلے، نقل و حرکت، اقامت اور فاتحانہ پیش قدمی کی تفصیلات کو ایک کتاب میں جمع کر دیا تھا جو موسیٰ کے ساتھ فتح اندلس میں شریک تھے، رازی کے بیان کے مطابق جب موسیٰ بن نصیر اندلس میں داخل ہوئے تو ان کے ساتھ یہیں سے زائد رایات (رایات کا واحد رایہ ہے جس کے معنی ہیں جہنم) تھے جن میں سے دو موسیٰ بن نصیر کے اپنے تھے، ان میں سے ایک انہیں عبد الملک بن مروان نے اور دوسرا اس کے بیٹے ولید نے عطا کیا تھا، تیسرا عسکری علم موسیٰ کے بیٹے عبد العزیز کا تھا جو اندلس کا پہلا گورنر مقرر ہوا تھا (۱)۔

رازی نے لکھا ہے کہ موسیٰ بن نصیر کا اسلامی لشکر بحری جہاز سے اتر کر اندلس میں داخل ہوتے وقت جبل قرده کے دامن سے گزرنا۔ یہ پہاڑ بعد میں مرسی موسیٰ (یعنی موسیٰ بن نصیر کے لنگر انداز ہونے کی جگہ) کے نام سے مشہور ہوا، اسلامی لشکر نے جزیرہ خضراء میں باہم صلاح و مشورہ کیا اور پھر اشبيلیہ کی طرف بڑھنے اور اشبوہنہ تک باقی مانہہ مغربی اندلس کو فتح کرنے کا فیصلہ ہوا۔ جس جگہ یہ مشورہ ہوا تھا وہاں موسیٰ بن نصیر نے ایک مسجد تعمیر کرنے کا حکم دیا جو مسجد الرایات کے نام سے مشہور ہوئی۔ اسی مناسبت سے رازی نے اپنی تصنیف کا نام کتاب الرایات رکھا (۲)۔

افسوس کہ جس کتاب کے ذریعے رازی نے اسلامی اندلس کا اولین مؤرخ ہونے کا شرف حاصل کیا وہ گردش زمانہ کے ہاتھوں محفوظ نہ رہ سکی اور ضائع ہو گئی لیکن خوش قسمتی سے اس کتاب کا مکمل مواد اور بعض طویل اقتباسات دو کتابوں میں محفوظ کر لئے گئے ہیں، ان میں سے ایک کتاب تو الرسالہ الشریفیہ۔ الی الاقطار الاندلسیہ ہے، اس کتاب کا مصنف تو علوم نہیں

لیکن اس کے مواد کی اکثر روایت ابن حبیب السلمی سے منسوب ہے جس نے یہ سب واقعات موسی بن نصیر کے ماتھی اور مشہور تابعی حضرت علی بن ریاح سے براہ راست سننے تھے اور بعض روایات ایک شخص محمد ابن مزین سے منسوب ہیں جو یہ بیان کرتا ہے کہ ۲۲۱ھ میں اسے اشبيلیہ کے ایک کتب خانے میں محمد بن موسی الرازی کی کتاب الرایات ملی تھی۔ ابن مزین نے کتاب الرایات کے مواد کو بعض اوقات اپنے الفاظ میں اور بعض اوقات طویل اقتباسات کی شکل میں نقل کیا ہے۔ دوسری کتاب جس میں رازی کی اس کتاب کا مواد اور اقتباسات موجود ہیں، محمد النسافی کی کتاب ”رحلہ الوزیر فی افتکال الاسیر“ ہے۔ یہ محمد الغسافی مراکش کا وزیر تھا اور اس نے ۱۱۰۲ھ (۱۶۹۱ء) میں سفیر کی حیثیت سے اندلس کا سفر کیا تھا، یہ دونوں کتابیں چھپ چکی ہیں اور دستیاب ہیں۔

رازی نے اپنی اس کتاب میں فتح اندلس کے مفصل واقعات کے علاوہ موسی بن نصیر کی ان تدابیر کا بھی تفصیل سے ذکر کیا ہے جو انہوں نے فتح کے بعد نظم و نسق کی خاطر اندلس کی صوبائی تقسیم کے سلسلے میں اختیار کی تھیں، ان صوبوں کے پہلے سربراہوں کے نام بھی دیشی ہیں۔ یہ بات خصوصیت کے ماتھے قابل ذکر ہے کہ رازی نے موسی بن نصیر کے دفاع میں بہت زور صرف کیا ہے۔ وہ جہان سلیمان بن عبد الملک کو خطہ کار ٹھہراتا ہے وہاں موسی کو یگناہ، ایک قابل اور دیانت دار جرنیل ثابت کرتا ہے۔ اور بتاتا ہے کہ اس عظیم سپہ سalar اور سچے مسلمان تابعی پر جو الزامات عائد کئے جاتے ہیں وہ سب یہ بنیاد ہیں۔

احمد الرازی

اندلسی مؤرخین کے اس رازی خاندان میں ابو بکر احمد بن محمد بن موسی بن جناد بن لقیط الداری الکنانی الرازی ممتاز حیثیت رکھتا ہے، تاریخ، ادب،

شعر و شاعری اور قوت حفظ و ضبط میں اپنی مثال آپ تھا۔ اس کے باپ محمد الرازی نے اسلامی اندلس کی تاریخ کو جہاں چھوڑا تھا اس نے وہاں سے اسے آگے بڑھایا اور اس میں قیمتی اضافی کئی۔ احمد نے تاریخ مرتب کرتے وقت ان مأخذ کو بھی استعمال کیا جو اس کے والد کی رسائی سے باہر تھے۔ کتب تاریخ سے پہنچ لتا ہے کہ احمد الرازی نے تاریخ کے موضوع پر متعدد کتابیں تصنیف کی تھیں کیونکہ اس کے نام کے ساتھ ”احمد التاریخی“ یا ”احمد صاحب التواریخ“، کے الفاظ ملتے ہیں۔ (۷)

ابن الفرضی کے قول کے مطابق احمد الرازی ۱۰ ذوالحجہ ۲۷۸ھ کو اندلس میں پیدا ہوا (۸)۔ بعد کے تمام مؤرخ اور تذکرہ نگار اسی قول پر اعتماد کرتے ہوئے یہی تاریخ پیدائش لکھتے ہیں لیکن اگر یہ قول درست مان لیا جائے تو پھر ایک مشکل پیدا ہو جاتی ہے جس کی طرف کسی تذکرہ نگار کا خیال نہیں گیا، اور وہ یہ کہ اس طرح باپ کی وفات اور بیٹے کی پیدائش کے درمیان تقریباً دو سال کا فاصلہ ہے۔ حقیقت یہ ہے کہ احمد الرازی کی پیدائش اور اس کے باپ محمد الرازی کی وفات کے درمیان جو یہ اتنا طویل وقفہ ہے اس کی نہ تو آج تک نشاندہی کی گئی اور نہ اس کا کوئی واضح سبب بیان کیا گیا۔ ہمارے تذکرہ نگار اور مؤرخ حہان بین سے کام لئے بغیر یونہی نقل در نقل کرتے چلے گئے ہیں۔

ابن الباری نے باپ یعنی محمد الرازی کی تاریخ وفات ربيع الثانی ۲۷۳ھ (۹) لکھی ہے۔ بعد میں المقری، خیر الدین زرکلی، عمر رضا کحالہ اور فاضل مستشرق لیوی بروفسال نے اسی پر اعتماد کیا ہے (۱۰)۔ ابن الفرضی نے بیٹے یعنی احمد الرازی کی جو تاریخ پیدائش (۱۰ ذوالحجہ ۲۷۸ھ) لکھی ہے اسے یاقوت الحموی، سیوطی، زرکلی، کحالہ اور ایلوی نے صحیح سمجھتے ہوئے نقل کر دیا ہے (۱۰) لیکن سوچنے کی بات ہے کہ یہ بعد کیسے پیدا ہو گیا۔ باپ

جب ربيع الثانی ۱۸۸۳ھ مطابق ستمبر ۱۸۸۶ء میں فوت ہو گیا تو اس کا بیٹا پورے اکیس بائیس ماہ بعد، ۱ ذوالحجہ ۱۸۸۴ھ (۲۶ اپریل ۱۸۸۸ء) کو کس طرح پیدا ہوا؟ اگر یہ تاخیر غیر معمولی مدت حمل کے باعث تھی تو اس کی نشاندہی ضروری تھی۔ ورنہ کہا جائے کہ یہ سطحیت و بیز نیازی یا سہو کتابت کا کرشمه ہو گا۔ مقدمین کو تو اس سلسلے میں معدور سمجھا جاسکتا ہے، کیونکہ ان میں سے جن کسی نے باپ کا ذکر کیا اس نے بیٹے کا ذکر اپنی کتاب میں نہیں کیا۔ بعض نے باپ کا تذکرہ کیا ہے اور بعض نے صرف بیٹے کے حالات قلمبند کئے ہیں۔ مگر متاخرین میں سے جدید عرب دنیا کے دو فاضل تذکرہ نگار خیر الدین زرکلی صاحب الاعلام اور عمر رضا کحالہ صاحب معجم المؤلفین کسی طرح بھی معدور نہیں سمجھے جا سکتے کیونکہ ان دونوں بزرگوں نے اپنے اپنے تذکروں میں باپ بیٹے دونوں کا ذکر کیا ہے اور باپ کی وفات اور بیٹے کی پیدائش کے اس فاصلے پر توجہ نہیں دی۔ سب سے زیادہ قابل رحم حالت مشہور مستشرق سسٹر لیوی کی ہے جس نے باپ اور بیٹے کا تذکرہ انسائیکلوپیڈیا آف اسلام کے ایک ہی مقالے میں کیا ہے اور ایک ہی سانس میں باپ کی وفات ربيع الثانی ۱۸۸۳ھ (۱۸۸۶ء) بتائی اور پھر ۱۰ ذوالحجہ ۱۸۸۴ھ (۲۶ اپریل ۱۸۸۸ء) بیٹے کی تاریخ پیدائش لکھدی، مگر اس نے یہ نہ بتایا (یا اس کی سمجھ میں نہ آیا) کہ یہ ہونے دو سال کا فاصلہ کیا معنی رکھتا ہے۔

بھر حال این البار یا این الفرضی میں سے کسی ایک کا بیان یقیناً غلط ہے اور اسے مسترد کرنا پڑے گا۔ میرا خیال ہے کہ این الفرضی کا بیان درست ہے اور این البار کا بیان یا تو کسی غلط روایت کی پیداوار ہے اور یا نقل نویسی کا کرشمه ہے، یہ کا ہنسہ ۳ سے بدل گیا، ورنہ باپ کی وفات اور بیٹے کی پیدائش ۱۸۸۴ھ ہی ہے۔ (۱۱)

احمد الرازی کا باپ اندلس کے بادشاہوں کے ہاں بڑا اثر و رسوخ رکھتا تھا۔ اس نے محمد بن عبد الرحمن اموی اور اس کے بیٹے المنذر کی سفارتی خدمات بھی انجام دی تھیں۔ اس کے علاوہ ایک فصیح البيان عالم و فاضل اور نامور مؤرخ کی حیثیت سے اس نے اندلس کے علمی و ادبی حلقوں سے خراج تحسین بھی وصول کیا تھا۔ چنانچہ جب بیٹا بڑا ہوا تو نہ صرف اسے شاہی درباروں میں رسمی حاصل ہوئی بلکہ باپ کی طرح وہ بھی اہل علم کی توقعات پر پورا اترنا اور بہت جلد ایک مستاز مؤرخ کی حیثیت سے شهرت حاصل کر لی۔

احمد الرازی نے جب آنکھ کھوئی تو قربطہ اہل علم و فضل کا گھروارہ اور ایک مضبوط علمی و ثقافتی مرکز بن چکا تھا (۱۲) جہاں بلاد مشرق سے آنے والے اہل علم اپنے علوم و معارف کے موقع بکھیر رہے تھے اور اندلس سے جانے والے طالبان علم و دانش واپس آ کر تدریس و تالیف میں مشغول تھے۔ اس کے علاوہ اندلس کے اسی حکمرانوں کی علم پروری اور کتاب دوستی کے باعث بلاد مشرق کی معیاری کتابوں کے نفیس نسخوں کے انبار لگ رہے تھے اور بہت جلد وہ وقت آنے والا تھا جب اندلس کا ہر گھر کتب خانہ اور وہاں کا ہر باشندہ پڑھنے لکھنے کے قابل بننے والا تھا۔ احمد الرازی نے اپنے باپ کے فن کو اپنانے کا فیصلہ کیا اور فضلانی وقت سے مستفیض ہونے کے ساتھ ان کتابوں کے ذخائر سے استفادہ بھی کیا۔

احمد الرازی نے قربطہ کے جن مشہور اساتذہ سے استفادہ کیا ان میں شیخ ابو عمر احمد بن خالد الیعروف بابن الحباب (۱۲) القرطبی (متوفی ۳۲۲ھ) اور مشہور محدث، ادیب اور مؤرخ ابو محمد قاسم بن اصیخ البیانی (۱۲) (متوفی ۳۲۲ھ) اہم مقام رکھتے ہیں۔ یہ البیانی ان لوگوں میں سے ہے جو اندلس سے چلکر مشرق کے بلاد اسلامیہ میں سب سے پہلے وارد ہوئے تاکہ عربی و اسلامی علوم کے سر چشمون سے براہ راست سیراب ہو سکیں۔ اس نے مشرق کے جن علماء سے

استفادہ کیا ان میں محمد بن اسماعیل ترمذی اور ابو محمد عبد اللہ بن مسلم ابن قتبیہ الباهلی بھی شامل ہیں۔

احمد الرازی نے اندلس اور اہل اندلس کے بارے میں کافی ایک قابل قدر کتب تاریخ مرتب کی تھیں۔ اس کا باپ ایک تو مشرقی نو وارد ہونے کے باعث اور دوسرے صرف ایک کتاب الرایات کے نام سے مختصر سی کتاب لکھنے کے سبب وہ شہرت و عزت حاصل نہ کر سکا تھا جو اس کے بیٹے کو نصیب ہوئی۔ اپنے باپ کے برعکس وہ پیدائشی طور پر اندلسی تھا اور اندلس والے بجا طور پر اسے اپنا سب سے پہلا مؤرخ خیال کرتے تھے۔ ابو محمد عبد اللہ بن فتوح العینی (متوفی ۳۸۸ھ) کا بیان (۱۵) ہے کہ احمد الرازی نے تین عظیم الشان کتابیں تصنیف کی تھیں۔ ان میں سے ایک ”تاریخ الاندلس“ ہے جس میں اس نے فتح اندلس سے لیکر اپنے عہد تک کی مفصل و مکمل تاریخ جمع کی۔ اس کتاب میں اس نے اپنے باپ کی کتاب الرایات کا مواد بھی شامل کر دیا اور اس کے علاوہ دوسرے زبانی اور تحریری مصادر سے بھی استنادہ کیا۔ احمد الرازی کی یہ کتاب اتنی مفصل اور جامیح تھی کہ بعد میں آنے والے ہر مؤرخ اور تذکرہ نگارنے اس سے استفادہ کیا اور جگہ جگہ اس کے اقتباسات اپنی تصانیف میں نقل کئے ہیں۔

دوسری کتاب ”صفہ“ قرطبه“، یعنی قرطبه کا تاریخی جغرافیہ ہے۔ اس کتاب میں قرطبه شهر کی تاریخ، جغرافیہ اور شهر کے عظماء و اعيان کا مبسوط تذکرہ بھی شامل تھا۔ احمد الرازی نے یہ کتاب مرتب کرتے وقت احمد بن ابی طاهر بغدادی کی کتاب ”اخبار بغداد“، کو سامنے رکھا تھا۔ رازی کی تیسرا اہم تصنیف ”انساب مشاہیر اهل الاندلس“ ہے جس میں اہل اندلس کے انساب بڑی تفصیل اور جامیح کے ماتھے بیان کئے گئے۔ یہ کتاب پانچ صفحیں جلدیں پر مشتمل تھی۔ اندلس میں ظاہری مذہب کے امام اور مشہور

عالیٰ انساب ابو محمد علی بن احمد ابن حزم نے اپنی کتاب جمہرہ انساب العرب کی تدوین و ترتیب میں اس سے بڑی مدد لی۔ الحمیدی (۱۶) نے خود ابن حزم کا یہ قول نقل کیا ہے کہ اس موضوع پر اس سے بہتر اور مفصل کوئی کتاب نہیں لکھی گئی۔

یاقوت الحموی (۱۷) نے اس کی تین اور کتابوں کا بھی ذکر کیا ہے۔ کتاب التاریخ الاویط، کتاب التاریخ الاصغر اور کتاب مشاهیر اهل الاندلس۔ مؤخر الذکر کتاب کے بارے میں یاقوت کی رائے یہ ہے کہ یہ ایک عملہ تصنیف تھی اور پانچ جلدیوں پر مشتمل تھی۔ ہو سکتا ہے کہ یہ کتاب در اصل انساب مشاهیر اهل الاندلس ہی ہو، جسے یاقوت نے کتاب مشاهیر اهل الاندلس کے نام سے ذکر کیا ہے۔

المقری (۱۸) احمد الرازی کا تذکرہ کرتے ہوئے لکھتا ہے کہ اس نے اندرس کی تاریخ پر بہت سی کتابیں تصنیف کی تھیں۔ ان میں سے اکثر المقری کی نظر سے گزین اور نفع الطیب کی ترتیب میں اس نے انس سے استفادہ کیا۔ وہ احمد الرازی کی تین کتابوں کا بطور خاص ذکر کرتا ہے۔ (۱) اخبار عمر بن حفصون، (۲) اخبار عبد الرحمن بن مروان الجلیقی (۳) اخبار بنی قسی۔ المقری (۱۹) ابن البار کے حوالے سے الرازی کی ایک کتاب جغرافیہ کا بھی ذکر کرتا ہے جس میں اس نے اندرس کے جغرافیائی حالات کی تفصیل قلمبند کی ہے۔ اصل کتاب تو ضائع ہو چکی ہے لیکن اس کے قسطیلی اور پرتگیزی تراجم محفوظ ہیں۔ پروفیسر لیوی پروفسیال کا بیان ہے کہ یہ کتاب عبد الرحمن الناصر کے عہد کے اندرس کے بارے میں جغرافیائی معلومات کے علاوہ سیاسی و معاشرتی معلومات بھی مہما کرتی ہے۔ موصوف کا یہ خیال درست معلوم ہوتا ہے کہ یاقوت نے سعجم البلدان میں رازی کی اس کتاب سے پورا پورا فائدہ اٹھایا ہوگا۔

صحيح ترین قول کے مطابق احمد الرازی کی وفات ۱۲ - رب جمادی ۳۴۴ھ کو

ہوئی۔

عیسیٰ بن احمد الرازی

رازی خانوادہ مؤرخین کا آخری چشم و چراغ عیسیٰ بن احمد بن محمد الرازی

بھی اپنے باپ اور دادا کی طرح ایک ممتاز فاضل اور نامور مؤرخ تھا۔ اسلامی اندلس کی تاریخ کا کام جہاں اس کے باپ نے چھوڑا تھا عیسیٰ نے اسے آگے بڑھایا تاریخ اندلس کے جو گوشے اس کے باپ سے پوشیدہ یا نامکمل رہ گئے تھے انہیں سکمل کیا اور اپنے عہد تک کی سیاسی و علمی تاریخ مرتب کی۔ تاریخ کے جن مأخذ تک باپ کی رسانی نہ ہو سکی تھی اس نے ان سے بھی پورا پورا استفادہ کیا۔ بعد میں آنے والے مؤرخین مثلاً ابو مروان ابن حیان، ابن البار القضاعالی اور احمد المقری کی کتب تاریخ عیسیٰ الرازی کے اقتباسات اور تاریخی مواد سے بھری ہوئی ہیں۔ عیسیٰ نے تاریخ کے جن متنوع موضوعات پر قلم اٹھایا ان کے پیش نظر یہ کہنا بے جا نہ ہوگا کہ وہ اس میدان میں اپنے باپ اور دادا سے کسی طرح کم نہ تھا۔ (۲۰)

ابن عبدالملک المراكشی نے اپنی کتاب میں عیسیٰ الرازی کا تذکرہ کرتے ہوئے لکھا ہے کہ اس نے تاریخ اور علوم متداولہ کی تعلیمی زیادہ تر اپنے والد ابویکر احمد الرازی سے کی تھی۔ وہ خلیفہ الحکم المستنصر اور المنصور بن ابی عامر کے درباروں سے وابستہ رہا، اول الذکر کے لئے اس نے اندلس کی مفصل تاریخ پر ایک کتاب تصنیف کی تھی اور مؤخر الذکر کے نام اپنی دو تصانیف معنوں کیں (۲۱)۔

خلیفہ الحکم المستنصر بالله کے لئے "تاریخ الاندلس" کے نام سے جو کتاب عیسیٰ الرازی نے مرتب کی تھی اس میں نہ صرف وہ مواد شامل تھا جو اس

کے دادا محمد الرازی کی کتاب الرایات اور اس کے والد احمد الرازی کی کتب تواریخ میں موجود تھا ، بلکہ مختلف مستند مأخذ کی روشنی میں اپنے عہد تک کے تمام تاریخی حوادث و وقائع بھی شامل کر دئے تھے ۔ اس کتاب کی اہمیت کا اندازہ اس بات سے ہو سکتا ہے کہ اندلس کے دو بڑے مؤرخوں نے اسے اپنی تصانیف کی بنیاد بنا�ا اور جگہ جگہ اس کتاب کے اقتباسات درج کئے ہیں ۔ ان میں سے ایک ”المقتبس من انباء اهل الاندلس“ ، کامصنف ابو مرwan حیان بن خلف بن حیان ہے اور دوسرا احمد المقری ہے ۔

المقری نے ”فتح الطیب“ ، میں عیسیٰ بن احمد الرازی کی کتاب سے جو اقتباسات پیش کئے ہیں ان میں سے ایک اقتباس بڑا دلچسپ اور اہم ہے ، بلکہ سبق آموز بھی ہے ۔ اس کا ماحصل یہ ہے کہ اسلامی اندلس کے خلاف نصرانیوں کی پہلی منظم بغاوت صرف چند عہد شکن او باشون کی شوشش تھی جو آگے چل کر ایک سیل بے امان کی شکل اختیار کر گئی اور بالآخر اندلس سے ملت اسلامیہ کے مکمل اخراج اور جلاوطنی کا پیش خیمه ثابت ہوئی ، اگر اس سے غفلت نہ برق گئی ہوتی تو اندلس کی تاریخ کچھ اور ہوتی ہے ۔ ہوا یوں کہ اشتوريش کے جلیقی عیسانیوں کا ایک سردار قرطبه میں مسلمانوں کے پاس بطور برغمال مقیم تھا ۔ اس کا نام ”بلای“ یا ”فلای“ ، تھا وہ اندلس کے گورنر الحربین عبدالرحمن شفی کے عہد میں قرطبه سے بھاگ گیا ۔ یہ فتح اندلس کے بعد چھٹے سال یعنی ۹۸ھ کا واقعہ ہے ۔ جب عنبرسہ بن سعیم کلبی اندلس کا گورنر مقرر ہوا تو اس کے عہد میں بلای نے جلیقیہ کے عیسانیوں کو منظم کیا اور اندلس کے غیر منفتحہ علاقوں کو مسلمانوں سے محفوظ رکھنے کے لئے علم بغاوت بلند کر دیا ۔ مسلمان فاتحین اسے لاو لشکر سمیت جلیقیہ کی ایک پہاڑی تک دھکیل کر لئے گئے ۔ اس کے ساتھ صرف تین سو مرد اور عورتیں تھیں ۔ ناکہ بندی کے باعث اس کے اکثر ساتھی بھوکوں میں گئے صرف تیس مرد اور عورتیں باقی بچے ہیں جو پانی اور شہد پر گزارہ کر کے زندہ رہے

مسلمانوں نے انہیں حقیر سمجھ کر چھوڑ دیا۔ لیکن آگے چل کر یہی تیس آدی ایک خطرناک قوت بن گئے۔ ۱۳۳ھ میں بلای فوت ہو گیا اور اس کا بیٹا ”فافلہ“، اس کا جانشین مقرر ہوا جو دو سال بعد مر گیا۔ پھر ایک شخص اذفونش بن یمطر جانشین ہوا جس نے آگے چل کر ایک شاہی خاندان کی بنیاد رکھی، اسی خاندان کے بادشاہ کے ہاتھوں غرناطہ کا سقوط اور اندلس سے ہمیشہ کے لئے مسلمانوں کا اخراج عمل میں آیا (۲۲)۔

حاجب المنصور بن ابی عامر کے لئے عیسیٰ الرازی نے دو کتابیں تصنیف کیں۔ ایک ”كتاب الوزارة و الوزراء“، اور دوسرا ”كتاب الحجاب للخلفاء بالأندلس“۔ ان دو کتابوں میں اس نے اپنے عہد تک کے ان علماء فضلاء، ادباء اور شعراء کا تذکرہ کیا ہے جو اندلس کے مختلف بادشاہوں کے عہد میں وزیر یا حاجب مقرر ہوتے رہے (۲۲)۔ رازی نے ان اهل علم کے سوانح حیات کے ساتھ ساتھ ان کے علمی کمالات اور شعر و نثر کے نمونے بھی درج کئے ہیں۔ یہی دو کتابیں ابن البار القضاۓ کی ”كتاب الحلقة السيراء“، کی بنیاد اور بحرک ثابت ہوئیں۔ ابن البار نے جو اقتباسات درج کئے ہیں ان سے معلوم ہوتا ہے کہ عیسیٰ الرازی نے نہ صرف حاجبیوں اور وزیروں کے علمی کمالات اور مکتوبات و اشعار کے نمونے دئے تھے بلکہ اندلس کے سلاطین اور خلفاء کے علمی کارناسوں اور انتخاب کلام سے اپنی کتاب کو مزین کیا تھا۔ عبدالرحمن بن معاویہ الداخل، جو عباسیوں سے بچ کر اندلس پہنچ گیا تھا اور جسے عباسی خلیفہ المنصور نے صقر قریش، یعنی ”قریش کا شاہین“، کا لقب دیا تھا، جب سرزینی اندلس کا حکمران بن گیا تو ایک دن کھجور کے ایک الگ تہلک اور تنہا پودے کو حسرت بھری نظر سے دیکھا اور کہا، اندلس میں یہ پودا بھی میری طرح اجنبی ہے جو عرب سے بہاں لایا گیا ہے۔ اس موقع پر عبدالرحمن نے اس پودے کو مخاطب کر کے کچھ شعر کئے تھے، یہ اشعار پہلے عیسیٰ الرازی نے اپنی کتاب الحجاب للخلفاء بالأندلس میں محفوظ کئے تھے اور پھر اس سے ابن البار نے اپنی کتاب الحلقة السيراء میں نقل کئے ہیں:

یانغل انت غریبہ مثلى فی الغرب نائیہ عن الاصل
ترجمہ : اے کھجور ! تو بھی میری طرح اجنبی ہے اور دیار مغرب میں اپنے وطن
اصلی سے دور ہے !

فابک ، وہل تبک مکبسه عجماء لم تطبع على خبل
ترجمہ : رو اے کھجور ! مگر کوئی بندلب ، بی زبان ، الجھنوں سے بی نیاز کب
روتا ہے !

لو انها تبک اذا لبكت ماء الفرات و منبت النخل
ترجمہ : اگر وہ روق تو پھر آب فرات اور نخلستانوں میں بھی ماتم برپا ہو جاتا !

لکنها ذہلت و اذہلنی بعض بنی العباس عن اہل
ترجمہ : مگر وہ تو اپنے وطن کی یاد کو بھلا چک ہے اور مجھے بھی بنو عباس
کے بعض نے اپنے خاندان سے غافل کر دیا ہے -

عیسیٰ بن احمد الرازی کی وفات ۳۷۹ھ (۹۸۳ع) میں ہوئی ، اندلس
کے بعض تذکرہ نگاروں کا خیال ہے کہ وہ بنوامیہ کی اندلسی خلافت کا شیرازہ
بکھر جانے کے بعد بھی زندہ رہا اور قرطبه کی خلافت بنو حمود کا زمانہ پایا ،
جهنوں نے ملوک الطوائف کے دور میں خلافت کے نام پر اسلامی اندلس کو
ستحد کرنے کی نا تمام کوششیں کی تھیں -

حوالہ

- (۱) اندلس کا تاریخی جغرافیہ
- (۲) نفح الطیب ، التکملہ
- (۳) تاریخ علماء الاندلس ۱،۱۸۰/۱، نفح الطیب ۲/۶۷، التکملہ ۱/۳۶۶ -
- (۴) الاعلام ۲/۳۲۸، معجم المؤلفین ۱/۶۶۲، التکملہ ۱/۳۶۶، نفح الطیب ۲/۶۷ -
- (۵) الرسالة الشرفية ص ۱۹۳، الاعلام ۲/۳۲۸ -

- (٦) ايضاً -
- (٧) نفح الطيب ١١٨/٢، بغية الملتئس ص ١٣٠ -
- (٨) تاريخ علماء الاندلس ٣٠/١
- (٩) نفح الطيب ٢٢٦/٢، الاعلام ٢٣٨/٢، معجم المؤلفين ٦٢/١٢
- (١٠) معجم الادباء ٢٣٦/٣، بغية الوعاة ٣٨٥/١ - الاعلام ١٩٩/١، معجم المؤلفين ١٦٣/٢
- (١١) تفصیل کے لئے دیکھئے مامنہ "ترجمان الحديث" جولائی ١٩٤٠ء میں پھارا مقالہ "تذکرہ نکاروں کی ستم طریقیاں"
- (١٢) طبقات الامم ص ٤٢ -
- (١٣) تاريخ علماء الاندلس ٣١/١
- (١٤) جذوة المقتبس ص ٣١١
- (١٥) جذوة المقتبس ص ٧٩، نیز دیکھئے تاریخ علماء الاندلس ١/١م، اور بغية الملتئس ص ١٣٠ -
- (١٦) جذوة المقتبس ص ٧٩،
- (١٧) معجم الادباء ٣: ٢٣٦
- (١٨) نفح الطيب ١١٨: ٢
- (١٩) نفح الطيب ٢: ١١١: ٢، تکملة ابن البار ١: ١٣٠
- (٢٠) دائرة معارف اسلامیہ مقالہ "الرازی"
- (٢١) الذیل و التکمة ٣٩١/٥
- (٢٢) نفح الطيب ٦٤٢/٢
- (٢٣) الذیل و التکمة ٣٩١/٥

